

پولیس کا یادگاری دن کل منایا جائے گا وزارت داخلہ، پولیس کے شہیدوں کو خراج عقیدت پیش کرے گی

Posted On: 20 OCT 2017 3:22PM by PIB Delhi

نئی دہلی۔ 20 اکتوبر؛ پولیس کا یادگاری دن ہر سال 21 اکتوبر کو منایا جائے گا۔ مرکزی وزیر داخلہ جناب راجناتھ سنگھ پولیس میموریل گراؤنڈ میں کل، پولیس کے یادگاری دن کی پریڈ کا معائنہ کریں گے۔ اس موقع پر وہ پولیس یادگار پر گل دائرہ نذر کریں گے اور خراج وعقیدت پیش کریں گے۔

یہ دن ان دس پولیس اہلکاروں کی یاد میں منایا جاتا ہے، جنہوں نے 1959 میں چین سے متصل ملک کی سرحد کی حفاظت کرتے ہوئے اپنی جانیں قربان کردی تھیں۔

20 اکتوبر 1959 کو شمال مشرقی لداخ میں گرم پانی کے چشموں پر تین فوجی دستے تعینات کئے گئے تھے۔ ان دستوں کو بھارتی مہم کو آگے بڑھانے کی تیاری کے طور پر تعینات کیا گیا تھا۔ یہ مہم لانگ لا جارہی تھی۔ دو دستوں کے ارکان دوپہر تک گرم پانی کے چشموں پر واپس آگئے، جبکہ دو پولیس کانسٹیبلوں اور ایک پورٹر پر مشتمل تیسرے دستے کے ارکان واپس نہیں آئے۔ اس لاپتہ عملے کی تلاش میں اگلے دن صبح ہی دستیاب عملے کو روانہ کر دیا گیا۔ ڈی سی آئی او کرم سنگھ کی قیادت میں گھوڑوں پر سوار تقریباً 20 پولیس اہلکار روانہ ہو گئے جبکہ دیگر عملہ تین گروپوں میں پیدل روانہ ہوا۔

تقریباً دو پہر تک ایک پہاڑی پر چین کا فوجی عملہ دکھائی دیا، جس نے جناب کرم سنگھ کی قیادت والے ان پولیس اہلکاروں پر گولی چلا دی اور گولے پھینکے۔ چونکہ ان کے پاس کوئی ڈھال نہیں تھی، لہذا ان میں سے زیادہ تر لوگ زخمی ہو گئے۔ دس پولیس اہلکار موقع پر ہی ہلاک ہو گئے اور سات افراد زخمی ہو گئے۔ چینی فوجیوں نے ان سات زخمیوں کو قید کر لیا اور باقی پولیس اہلکار بچ نکلنے میں کامیاب ہو گئے۔ چینی فوج نے 13 نومبر 1959 کو ان دس پولیس اہلکاروں کی لاشیں واپس کیں۔ ان لاشوں کی آخری رسوم گرم پانی کے چشموں پر پورے پولیس اعزاز کے ساتھ ادا کی گئیں۔

ریاستی اور مرکز کے زیر انتظام علاقوں کے پولیس کے انسپکٹرز جنرل کی سالانہ کانفرنس جنوری 1960 میں منعقد ہوئی، جس میں فیصلہ کیا گیا کہ 21 اکتوبر کو بھارت کی سبھی پولیس لائنوں میں یادگار دن کے طور پر منایا جائے گا اور اس دن اس جانباز عملے کی یاد تازہ کی جائے گی۔ یہ بھی فیصلہ کیا گیا کہ گرم پانی کے چشموں پر ایک یادگار تعمیر کی جائے گی اور ہر سال پولیس فورس کے ارکان ملک کے مختلف حصوں سے ان شہیدوں کو خراج عقیدت پیش کرنے کے لیے یہاں آئیں گے۔ 2012 کے بعد سے اب تک پولیس کے اس یادگار دن کی پریڈ چانکیہ پوری میں پولیس یادگار پر قومی سطح پر کی جاتی ہے۔

آزادی سے اب تک ملک اور اس کے عوام کی حفاظت کرتے ہوئے 34 ہزار پولیس اہلکار اپنی جانیں قربان کر چکے ہیں۔ پچھلے ایک سال میں ستمبر 2016 سے اگست 2017 تک 383 پولیس اہلکاروں نے اپنی جانیں دیں ہیں۔

(م ن - اس - ن ر - 18.10.17)

U - 5258

